

నమస్తే ఉదయం

తెలుగు దినపత్రిక

సంపుటి: 3

సంచిక: 187

పేజీలు: 4

వెల: రూ.4/-

గురువారం 5 మార్చి 2026

ఎడిటర్: ఎం.వనితా రెడ్డి

డిజిటల్ జనగణనకు తెలంగాణ సిద్ధం

మే 11 నుంచి తొలి దశ... తెలంగాణలో జనగణన తొలి దశకు రంగం సిద్ధం

మే 11 నుంచి జూన్ 9 వరకు ఇళ్ల వివరాల సేకరణ

దేశంలోనే తొలిసారిగా పూర్తి డిజిటల్ విధానంలో లెక్కింపు

సాంతంగా వివరాలు నమోదు చేసుకునేందుకు ప్రత్యేక ఆన్లైన్ పోర్టల్

ఏ ఒక్క ఇల్లు వదలకుండా పక్కాగా లెక్కించాలని అధికారులకు ఆదేశాలు



హైదరాబాద్, మార్చి 4 (నమస్తే ఉదయం)

దేశవ్యాప్తంగా జరగనున్న జాతీయ జనాభా గణన (జనగణన) ప్రక్రియలో భాగంగా తెలంగాణలో తొలి దశ పనులను పక్కంపెట్టి నిర్వహించేందుకు రేవంత్ రెడ్డి ప్రభుత్వం సన్నద్ధమవుతోంది. ఇందులో భాగంగా మే 11 నుంచి జూన్ 9 వరకు రాష్ట్రవ్యాప్తంగా ఇళ్లు, ఇతర కట్టడాల వివరాలను నమోదు చేసే కార్యక్రమాన్ని చేపట్టాలని ప్రభుత్వ ప్రధాన కార్యదర్శి (సీఎస్) కె. రామకృష్ణారావు అధికారులను ఆదేశించారు. మంగళవారం సచివాలయంలో జిల్లా కలెక్టర్లు, అన్ని శాఖల

కార్యదర్శులతో ఆయన ఉన్నతస్థాయి సమీక్ష నిర్వహించి, కీలక మార్గదర్శకాలు జారీ చేశారు.

దేశంలోనే తొలిసారి డిజిటల్ లెక్కింపు

ఈసారి జనగణన ప్రక్రియలో ఒక చారిత్రాత్మక మార్పు చోటుచేసుకోనుంది. దేశ చరిత్రలోనే మొదటిసారి జనాభా లెక్కలను పూర్తిస్థాయి డిజిటల్ విధానంలో చేపట్టనున్నారు. క్షేత్రస్థాయిలో సిబ్బంది ప్రత్యేక మొబైల్ అప్లికేషన్ ద్వారా నేరుగా సార్వేక్షాల్లో వివరాలను నమోదు చేస్తారు. ఇది సమాచార సేకరణలో మేగాస్ట్రీ, కచ్చితత్వాన్ని

..మిగతా 2లో



అమిత్ షాతో సీఎం రేవంత్ రెడ్డి భేటీ

ఇటీవల లొంగిపోయిన మావో అగ్రనేతలతో జరిపిన చర్చల సారాంశాన్ని అమిత్ షా కు వివరించిన సీఎం

అమిత్ షాతో భేటీలో పాల్గొన్న డిజిపి బృందం

రేవంత్, డిజిపిని అభినందించిన అమిత్ షా

న్యూఢిల్లీ మార్చి 4 (నమస్తే ఉదయం)

తెలంగాణ ముఖ్యమంత్రి రేవంత్ రెడ్డి న్యూఢిల్లీ వరకు వెళ్లి బీజేపీ సాగుతోంది. బుధవారం రాత్రి కేంద్ర హోం శాఖ మంత్రి అమిత్ షాతో సీఎం రేవంత్ రెడ్డి భేటీ అయ్యారు. ఈ సమావేశంలో పలు కీలక అంశాలు చర్చించినట్లు తెలుస్తోంది. ప్రధానంగా ఇటీవల లొంగిపోయిన మావో అగ్రనేతలతో జరిపిన చర్చల సారాంశాన్ని అమిత్ షా కు వివరించినట్లు తెలిసింది. వారు వెలిబుచ్చిన అభిప్రాయాల సాధ్య, సాధ్యాలను కేంద్ర హోం మంత్రి తో చర్చించిన సీఎం రేవంత్. ఈ సమావేశంలో సీఎం వెంట తెలంగాణ డిజిపి శివధర్ రెడ్డి, ఎస్.బి.బి. సుమతి, ఇంటెలిజెన్స్ అదనపు డైరెక్టర్ విజయ కుమార్ ఉన్నారు. ఇటీవల పలువురు మావోయిస్టు అగ్రనేతలు దేశ జై అలియాస్ తిప్పిరి తిరుపతి, మల్లా రాజరెడ్డి, నూనె నర్సింహారెడ్డి తదితరులు తెలంగాణ ప్రభుత్వం ఎదుట లొంగిపోయారు. ఈ విషయాన్ని సీఎం రేవంత్, డిజిపిలు కేంద్రహోం మంత్రి అమిత్ షాకు వివరించినట్లు తెలుస్తోంది. తెలంగాణకు సంబంధించి సక్కర్న్

..మిగతా 2లో

₹10 లక్షల కోట్లు ఆవిరి!

సెన్సెక్స్ 1100 పాయింట్లు డౌన్..

2

ఆదిలాబాద్ జైలు నుంచి విడుదలైన బాల్క సుమన్

నా కొడుకు పుట్టినరోజుకు కూడా నన్ను దూరం చేశారు: బాల్క సుమన్ 4

తనపై లివర్స్ లో అక్రమ కేసులు పెట్టారని మండిపాటు కాంగ్రెస్ నేతల కడుపు మంట తగ్గిందని వ్యాఖ్య

చిత్తూరు జిల్లాలో ఘోర రోడ్డు ప్రమాదం

పలమనేరు వద్ద లారీని ఢీకొన్న కారు అక్కడికక్కడే ప్రాణాలు కోల్పోయిన ఐదుగురు మృతుల్లో ముగ్గురు మహిళలు మృతులు కర్ణాటకకు చెందిన వారిగా గుర్తింపు

2

నాకు స్పీకర్ నుంచి ఎలాంటి నోటీసులు రాలేదు

దానం నాగేందర్

నెక్లెస్ రోడ్డులో జరిగిన హోలీ వేడుకల్లో పాల్గొన్న దానం నాగేందర్

స్పీకర్ నుంచి వ్యక్తిగతంగా నోటీసులు రాలేదని వెల్లడి

రేపో ఎల్లుండో వెళ్లె తన అభిప్రాయాన్ని స్పీకర్ కు తెలియజేస్తానన్న దానం నాగేందర్

2

టెహ్రాన్ సమీపంలో అణుప్రాజెక్టును ధ్వంసం చేశాం ఇజ్రాయెల్

రహస్య భూగర్భ అణు ప్రాజెక్టును ధ్వంసం చేసినట్లు ఐడిఎఫ్ వెల్లడి

ఇక్కడ శాస్త్రవేత్తలు రహస్యంగా పని చేస్తున్నట్లు సమాచారం అందిందని వెల్లడి

పక్కా సమాచారంతో దాడి చేశామన్న ఇజ్రాయెల్ రక్షణ దళం

2

ప్రాజెక్టుల భూసేకరణకు 5000 కోట్లు

జూన్ 2 నాటికి భూసేకరణ పూర్తి

పాలెం వాగు ప్రాజెక్ట్ గేట్లు, రెగ్యులేటర్ సమస్యలను పరిష్కరిస్తా

ప్రాజెక్ట్ పరిస్థితిని క్షేత్రస్థాయిలో వెళ్లె సమాక్షించండి

అధికారులకు మంత్రి ఉత్తమ కుమార్ రెడ్డి ఆదేశాలు

ప్రాజెక్టులపై మంత్రులు, అధికారులతో సచివాలయంలో సమీక్ష

హైదరాబాద్, మార్చి 4 (నమస్తే ఉదయం)

సింగూర్ డ్యామ్ భద్రత ప్రభుత్వానికి అత్యున్నత ప్రాధాన్యమని రాష్ట్ర నీటిపారుదల, పౌర సరఫరాల శాఖామంత్రి కె.పి.ఎన్.ఉత్తమ్ కుమార్ రెడ్డి పేర్కొన్నారు. హైదరాబాద్ మహానగరానికి ప్రాణాధారంగా నిలిచిన సింగూర్ ప్రాజెక్టు పరిరక్షణకు రాష్ట్ర ప్రభుత్వం పూర్తిస్థాయిలో చర్యలు తీసుకుంటుందని ఆయన తెలిపారు. స్వయంగా తాను సింగూర్ ప్రాజెక్టును సందర్శించి పరిస్థితిని పూర్తిస్థాయిలో సమీక్షిస్తానని

..మిగతా 2లో

గల్ఫ్ లో ఉద్రిక్తతలు..

భారతీయుల తరలింపునకు 58 ప్రత్యేక విమానాలు

మధ్యప్రాచ్యంలో ఉద్రిక్తత నేపథ్యంలో భారతీయుల తరలింపు

నేడు 58 ప్రత్యేక విమానాలను నడుపుతున్న ఇండియన్ క్యాలియర్లు

ఇండిగో 30, ఎయిర్ ఇండియా, ఎయిర్ ఇండియా ఎక్స్ ప్రెస్ 23 ఫైట్స్ ఏర్పాటు

4



డిజిటల్ జనగణనకు తెలంగాణ సిద్ధం

మొదటి పేజీ తరువాయి...

పెంచుతుంది. అంతేకాకుండా, పౌరులు తమ వివరాలను తామే స్వయంగా సమారు చేసుకునేందుకు "సెల్ఫ్-ఎన్యూమరేషన్" పేరిట ప్రత్యేక ఆన్లైన్ పోర్టల్ ను కూడా అందుబాటులోకి తెస్తున్నారు. ఈ ఆన్లైన్ సమారు ప్రక్రియ మే 11కి 15 రోజుల ముందు నుంచే ప్రారంభమవుతుందని సీఎస్ రామకృష్ణారావు తెలిపారు.

పక్కాగా వివరాలు సమారు చేయాలి: సీఎస్

క్షేత్రస్థాయిలో వివరాల సేకరణలో ఎటువంటి పొరపాటుకు ఆస్కారం ఉండకూడదని సీఎస్ స్పష్టంగా ఆదేశించారు. రాష్ట్రంలోని ప్రతి గ్రామం, మండలం భౌగోళిక సరిహద్దులను కచ్చితంగా నిర్ధారించుకోవాలని సూచించారు. మారుమూల గిరిజన తండాల, పట్టణాల్లోని మురికివాడలతో సహా రాష్ట్రంలోని ఏ ఒక్క కట్టడాన్ని కూడా వదిలిపెట్టకుండా జాబితాలో చేర్చాలని ఆయన స్పష్టం చేశారు. ఈ భూసాక్ష్యాధ్యక్షలను విజయవంతం కావడానికి గణకులు, పర్యవేక్షకులకు నాణ్యమైన శిక్షణ ఇవ్వాలని కలెక్టర్లకు సూచించారు.

ఈ సమావేశంలో పాల్గొన్న జనాభా లెక్కల విభాగం రాష్ట్ర సంచాలకురాలు భారతి చోళికెరి, డేటా సేకరణ



కోసం రూపొందించిన మొబైల్ యాప్ పనితీరు, సమాచార భద్రతకు తీసుకుంటున్న చర్యలను వివరించారు. రాష్ట్రస్థాయి నుంచి గ్రామస్థాయి వరకు ప్రతి ఒక్కరి బాధ్యతలను ఆమె విశదీకరించారు. ఈ డిజిటల్ విధానం వల్ల సమాచార

సేకరణలో పారదర్శకత పెరగడంతో పాటు, భవిష్యత్ ప్రభుత్వ పథకాల రూపకల్పనకు కచ్చితమైన గణాంకాలు అందుబాటులోకి వస్తాయని అధికారులు విశ్వాసం వ్యక్తం చేస్తున్నారు.



చిత్తూరు జిల్లాలో ఘోర రోడ్డు ప్రమాదం

పలమనేరు వద్ద లారీని ఢీకొన్న కారు

అక్కడికక్కడే ప్రాణాలు కోల్పోయిన ఐదుగురు

మృతుల్లో ముగ్గురు మహిళలు

మృతులు కర్ణాటకకు చెందిన వారిగా గుర్తింపు

చిత్తూరు మార్చి 4 (నమస్తే ఉదయం)

చిత్తూరు జిల్లా పలమనేరు సమీపంలో ఈ ఉదయం జరిగిన ఘోర రోడ్డు ప్రమాదం తీవ్ర విషాదాన్ని నింపింది. జాతీయ రహదారిపై అతివేగంగా వెళ్తున్న కారు, ముందు వెళ్తున్న లారీని వెనుక నుంచి బలంగా ఢీకొనడంతో ఈ ప్రమాదం సంభవించింది. ఈ ఘోర సంఘటనలో కారులో ప్రయాణిస్తున్న ఐదుగురు అక్కడికక్కడే ప్రాణాలు కోల్పోయారు. మృతులలో ఇద్దరు పురుషులు, ముగ్గురు మహిళలు ఉన్నట్లు పోలీసులు ప్రువేశించారు. ప్రమాద ధాటికి కారు పూర్తిగా నుజ్జునుజ్జు అయిపోయింది. సమాచారం అందుకున్న వెంటనే పలమనేరు పోలీసులు ఘటనా స్థలానికి చేరుకుని సహాయక చర్యలు చేపట్టారు. మృతులంతా కర్ణాటక రాష్ట్రానికి చెందిన వారుగా ప్రాథమిక దర్యాప్తులో తెలింది. డ్రైవర్ నియంత్రణ కోల్పోవడం వల్లే ఈ ఘోరం జరిగినట్లు పోలీసులు భావిస్తున్నారు. ప్రస్తుతం మృతదేహాలను పోస్టుమార్టం నిమిత్తం ఆసుపత్రికి తరలించి, కేసు సమారు చేసి దర్యాప్తు జరుపుతున్నారు. మృతుల పూర్తి వివరాల కోసం కర్ణాటక పోలీసులతో కూడా సంప్రదింపులు జరుపుతున్నారు.

అమిత్ షాతో సీఎం రేవంత్ రెడ్డి భేటీ

మొదటి పేజీ తరువాయి... నిర్మూలన జరిగిందని పేర్కొన్నారు. ఈ సందర్భంగా అమిత్ షా సీఎం రేవంత్ ను, డిజిటి బృందాన్ని ఆహ్వానించారు. దేశంలో మావోయిస్టులు నిర్మూలించేందుకు కేంద్రం నిర్దేశించినట్లు లక్ష్యం ఆపరేషన్ కారీ మరెక్కడా రోజుల్లో ముగియనుంది. అలాంటి వేళ.. మార్చి మొదటి వారంలో అగ్రనేతలంతా ఒకేసారి తెలంగాణ ప్రభుత్వం ఎదుట లొంగిపోవడం దేశవ్యాప్తంగా చర్చ జరిగింది. అలాగే మావోయిస్ట్ పార్టీ కార్యదర్శి గణపతి అలియూస్ ముప్పాళ్ల లక్ష్యం రాష్ట్ర నేతలతో ఉన్నారంటూ వార్త కథనాలు వెలువడాయి. ఆయన ప్రస్తుతం పుణ్యవ్యవస్థ సమస్యలతో బాధపడుతున్నారని సదరు కథనాల్లో స్పష్టం చేశారు. ఆయన్ని స్వదేశం తీసుకొచ్చేందుకు తెలంగాణ పోలీసులు ఇప్పటికే రంగంలోకి దిగారంటూ ప్రచారం సాగుతోంది. ఇంకోవైపు దేశవ్యాప్తంగా అజ్ఞాతంలో ఉన్న గణపతి లొంగిపోవాలంటూ ఆయన సోదరుడు ఇప్పటికే విడియూ డ్వారా కోరిన విషయం విదితమే. ఈ మావోయిస్ట్ అగ్రనేతలు ఆసిఫాబాద్ అడవుల్లో పోలీసులు ఎదుట లొంగిపోయారు. వీరి లొంగుబాటులో తెలంగాణ పోలీసులు అత్యంత కీలకంగా వ్యవహరించారనే ప్రచారం సాగుతోంది. అలాంటి వేళ.. సీఎం రేవంత్ రెడ్డి సమక్షంలో డిజిటిపాటు సుమతి, విజయ కుమారలను అమిత్ షా స్వయంగా ఆహ్వానించారని తెలుస్తోంది.

నాకు స్వీకర్ నుంచి ఎలాంటి నోటీసులు రాలేదు

మొదటి పేజీ తరువాయి... అనర్థ పిటిషన్లకు సంబంధించి తనకు ఎలాంటి నోటీసులు అందలేదని ఖైరతాబాద్ ఎమ్మెల్యే దానం నాగేందర్ అన్నారు. స్వీకర్ నుంచి తనకు వ్యక్తిగతంగా నోటీసులు అందలేదని వెల్లడించారు. నోటీసులు రేపు అందే అవకాశం ఉందని అన్నారు. అయితే రేపే ఎల్లెండో తాను నేరుగా తన అభిప్రాయాన్ని స్వీకర్ కు తెలియజేస్తానని అన్నారు. నక్షేన్ రోడ్డులోని పీపుల్స్ ప్లాజాలో నిర్వహించిన షోబీ వేడుకల్లో దానం నాగేందర్ పాల్గొన్నారు. కార్యక్రమంలో కలిసి ఆయన కాసేపు చోలో ఆడారు. అనంతరం ఇంటికి వెళ్లే సమయంలో ఆయన అనర్థ పిటిషన్ అంశంపై మాట్లాడారు. తన చిన్ననాటి రోజులు గుర్తుకు వచ్చి యువతతో ద్వేషం చేశానని తెలిపారు.

టెహ్రాన్ సమీపంలో అణుప్రాజెక్టును ధ్వంసం చేశాం ఇజ్రాయెల్

రహస్య భూగర్భ అణు ప్రాజెక్టును ధ్వంసం చేసినట్లు ఐడిఎఫ్ వెల్లడి ఇక్కడ శాస్త్రవేత్తలు రహస్యంగా పని చేస్తున్నట్లు సమాచారం అందిందని వెల్లడి అందిందని వెల్లడి

పక్కా సమాచారంతో దాడి చేశామన్న ఇజ్రాయెల్ రక్షణ దళం

టెహ్రాన్, మార్చి 4 (నమస్తే ఉదయం)

ఇరాన్ లోని రహస్య భూగర్భ అణు ప్రాజెక్టును ధ్వంసం చేశామని ఇజ్రాయెల్ రక్షణ దళం (ఐడిఎఫ్) ప్రకటించింది. రాజధాని టెహ్రాన్ సరిహద్దుల్లోని మింజాద్-హైలో రహస్యంగా ఏర్పాటు చేసిన ఈ అణు ప్రాజెక్టుపై దాడి చేసినట్లు ఐడిఎఫ్ అధికార ప్రతినిధి డెక్లెర్ వెల్లడించారు. ఇక్కడ శాస్త్రవేత్తలు రహస్యంగా పనిచేస్తున్నట్లు సమాచారం అందిందని, దీనితో దాడి జరిపినట్లు ఐడిఎఫ్ తెలిపారు. 2025లో అమెరికా దాడుల తర్వాత ఇరాన్ తన అణు కార్యక్రమాన్ని ఇక్కడకు మళ్లించిందని వెల్లడించారు. గత ఏడాది జూన్ నెలలో ఇరాన్ పై 'అపరేషన్ రైజింగ్ లయన్' పేరుతో 12 రోజుల పాటు దాడులు చేసిన విషయాన్ని ఇయన నుగ్గు చేశారు. ఆ రోజు దాడికి ఉపయోగించిన మందుగుండు సామాగ్రి కంటే ఈ నాలుగు రోజుల్లో ఉపయోగించిందే ఎక్కువ అని తెలిపారు. గతంలోనే ఇరాన్ అణుసామరాలపై తాము దాడులు చేశామని డెక్లెర్ తెలిపారు. అయినప్పటికీ ఆ దేశం అణు కార్యక్రమాలను ఆపలేదని అన్నారు. అణుయూధానం టెహ్రాన్ శివార్లలోని రహస్య భూగర్భ స్థావరంలో భద్రపరిచిందని, దీనికి సంబంధించి తమకు కచ్చితమైన సమాచారం రావడంతో ఆ ప్రాంతాన్ని లక్ష్యంగా చేసుకున్నామని డెక్లెర్ వెల్లడించారు.

₹10 లక్షల కోట్లు ఆవిరి!

న్యూఢిల్లీ, మార్చి 4 (నమస్తే ఉదయం)

పశ్చిమాసియాలో యుద్ధ ప్రకంపనలు దలారాస్త్రీట్ ను తాకాయి. ప్రధాన సూచీలైన సెన్సెక్స్, నిఫ్టీ భారీగా పతనమయ్యాయి. ప్రపంచ ఇంధన సరఫరాకు జీవనాడి అయిన హార్బాజ్ జలసంధి మూసివేత కారణంగా చమురు ధరలు పెరగడం, తాజా ఉద్రిక్తతల కారణంగా డ్రవ్వోల్టేజీ పెరుగుతుండన్న భయాలు నెలకొన్నాయి. అదే జరిగితే అమెరికా ఫెడ్, ఆర్బీబి ఇప్పట్లో వడ్డీ రేట్లు తగ్గించకపోవచ్చన్న అంచనాలు నెలకొన్నాయి. దీనికీ తోడు ఎఫ్బిఐల అమ్మకాలు, రూపాయి విలువ క్షీణించడం కూడా మన మార్కెట్ పతనాన్ని తాకించాయి. ఓ దశలో సెన్సెక్స్ 1700 పాయింట్లకు పైగా పతనం కాగా.. చివరకి 1100 పాయింట్ల నష్టంతో గట్టిపడింది. దీంతో మరుపర్ల సంపదగా భావించే బీఎన్ఈలో సమోదిత కంపెనీల మొత్తం విలువ రూ.10 లక్షల కోట్ల మేర ఆవిరి రూ.456 లక్షల కోట్లకు చేరింది. సెన్సెక్స్ ఉదయం 78,528.82 పాయింట్ల వద్ద (క్రితం ముగింపు 80,238.85) వద్ద సెన్సెక్స్ ప్రారంభమైంది. ఇంట్రాడేలో 78,443.20 వద్ద కనిష్టాన్ని తాకింది. చివరకి 1122.66 పాయింట్ల నష్టంతో 79,116.19 వద్ద

ముగిసింది. నిఫ్టీ సైతం 385.20 పాయింట్ల నష్టంతో 24,480.50 వద్ద స్థిరపడింది. దాలరుతో రూపాయి మారకం విలువ 92.16గా ఉంది. సెన్సెక్స్ 30 నూచీలో భారతీ ఎయిర్టెల్, ఇన్ఫోసిస్, టెక్ మహింద్రా మినహా మిగిలిన కంపెనీల షేర్లు నష్టపోయాయి. టాటా స్టీల్, ఎల్ఆండ్టీ, బజాజ్ పైసాస్, అల్రాటెక్ సిఎంబీ, ఎన్టీపీసీ షేర్లు ప్రధానంగా నష్టపోయాయి. అంతర్జాతీయ వివణిలో బ్రెంట్ క్రూడ్ బ్యారెల్ ధర 82 డాలర్లకు చేరగా.. బంగారం ఔస్సు 5185 డాలర్ల వద్ద ట్రేడవుతోంది.

కారణాలు ఇవే.. అమెరికా- ఇరాన్ వార్

ఇరాన్ పై అమెరికా- ఇజ్రాయెల్ సంయుక్త ఆపరేషన్ ఐదోరోజుకు చేరింది. తాజాగా టెహ్రాన్, బీరుల్లపై దాడులు జరిగాయి. మరో నాలుగుదూ వారాల పాటు యుద్ధం కొనసాగవచ్చని అమెరికా అధ్యక్షుడు డొనాల్డ్ ట్రంప్ పేర్కొన్నారు. అంతకుంటే ఎక్కువ కాలం కొనసాగితే అందుకు సిద్ధమని పేర్కొనడంతో యుద్ధం ఇంకెంత కాలం కొనసాగుతుందోనన్న భయాలు నెలకొన్నాయి.

ముడి చమురు పైకి

పశ్చిమాసియాలో నెలకొన్న ఉద్రిక్తత పరిస్థితుల కారణంగా ముడి చమురు ధరలు పెరుగుతున్నాయి. బ్రెంట్ క్రూడ్ బ్యారెల్ ధర 82 డాలర్లకు చేరింది. భారత చమురు అవసరాలు 85 శాతం దిగుమతుల వల్లే తీరుతున్నాయి. ఈ నేపథ్యంలో చమురు ధరలు పెరగడంతో కరెంటు ఖాతా లోటు, డ్రవ్వోల్టేజీ, పుద్దిపై భయాలు నెలకొన్నాయి.

రూపాయి పతనం

వార్ ఎన్వెక్స్ అంతర్జాతీయ వివణిలో దేశీయ కరెన్సీ రూపాయి క్షీణించి జీవనకాల కనిష్టానికి వడిపోయింది. నేటి సెషన్లో 69 పైసలు కోల్పోయి ఏకంగా 92.18 మార్కు వద్ద కనిష్టాన్ని తాకింది. రూపాయి విలువ పతనం వల్ల విదేశీ నిధులు తరలిపోయి కంపెనీల లాభదాయకతపై ప్రభావం పడుతుంది.

ఎఫ్బిఐల విక్రయాలు

దీనికితోడు దేశీయ స్టాక్ మార్కెట్ నుంచి విదేశీ సంస్థాగత మరుపర్ల విక్రయాలు కొనసాగుతున్నాయి. ఫిబ్రవరి నెలలో నెట్ నిల్వగా ఉన్న ఎఫ్బిఐలు.. మార్చి 2న కూడా రూ.3,295 కోట్ల విలువైన ఈక్విటీ షేర్లను విక్రయించడం సెంటిమెంట్ ను దెబ్బతీసింది.

ప్రాజెక్టుల భూసేకరణకు 5000 కోట్లు



మొదటి పేజీ తరువాయి...

ఆయన ప్రకటించారు. బుధవారం ఉదయం సహచర మంత్రులు పొంగులేటి శ్రీనివాసరెడ్డి, ధనసరి అనసూయ సితక్కవివేక్ వెంకటస్వామి లతో కలిసి డాక్టర్ బి.ఆర్.అంబేద్కర్ సచివాలయంలో ఆయన నీటిపారుదలశాఖ ఇంజనీర్లతో ఉన్నత స్థాయిలో సమీక్ష సమావేశం నిర్వహించారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ జంబంనగరాలకు తాగునీటిని సరఫరా చేస్తూ, పరిసర ప్రాంతాలకు సాగునీరు అందిస్తున్న సింగూర్ ప్రాజెక్టును పరిరక్షించడంతో పాటు పునరుద్ధరణ విషయంలో ఎటువంటి రాజీ ఉండజోదని ఆయన స్పష్టం చేశారు. జాతీయ ఆనకట్ట భద్రతా సంస్థతో పాటు, రాష్ట్ర అధికారుల నుంచి భద్రతా పరిస్థితిపై హెచ్చరికలు వచ్చినట్లు ఆయన పేర్కొన్నారు. ప్రమాదాలను నివారించేందుకు తక్షణ సాంకేతిక జోక్యాలు, నీటిమట్టం దిగువన అందర్వారూ పరిశీలనలు, మరమ్మత్తు పనులను వేగవంతం చేయాలని ఆయన ఆదేశించారు. సంగారెడ్డి జిల్లాలో ఉన్న సింగూర్ డ్యామ్ పై 2025 మధ్యకాలం నుండే రాష్ట్ర ప్రభుత్వం ప్రత్యేక ధృష్టి సారించిందని ఆయన తెలిపారు. ఆ సమయంలో నిర్వహించిన అంచనాల్లో ఎంబాంక్మెంట్ లో చీలికలు, స్లోవ్ ఎరోషన్, రివెల్మెంట్ నష్టం, ఫ్లోజ్ ఫూల్ సమస్యలు వెలుగులోకి వచ్చాయన్నారు. ఇవి దిగువ ప్రాంతాల్లో వరద ముప్పుకు దారితీసి అవకాశాలపై అందోళనలు రేకెత్తించాయన్నారు. 29.91 టీఎంసీల సూల సామర్థ్యం గల ఈ రిజర్వాయర్ ప్రతి సంవత్సరం హైదరాబాద్ కు 6.7 టీఎంసీల నీటిని సరఫరా చేస్తోందని ఆయన తెలిపారు. డ్యామ్ భద్రత విషయంలో పూర్తి బలోపేతం జరిగే వరకు అధిక ప్రమాదం కలిగించే



ఆపరేషన్లు నిలిపివేయాలని మంత్రి ఉత్తమ్ కుమార్ రెడ్డి అధికారులను ఆదేశించారు. బండే దిగువన నీటిని పూర్తిగా వదలకుండా దాగి ఉన్న నష్టాలను గుర్తించేందుకు సోనార్ పరికరాలు మరియు అందర్వారూ సర్వేలు చేపట్టి 2,3 రోజుల్లో నివేదిక సమర్పించాలని ఆయన అధికారులను ఆదేశించారు. త్వరలోనే స్వయంగా ఆనకట్టను సందర్శిస్తానని ప్రకటించిన ఆయన, ఒకే సీజన్లో పనులు పూర్తి చేయాలని కాంట్రాక్టర్లను ఆదేశించారు, పంటల విరామం రాకుండా చూడాలన్నారు. ఇదే సమయంలో సింగూర్ కాలువ లైనింగ్ పనుల పురోగతిని కూడా మంత్రి సమీక్షించారు. మొత్తం 13 కి.మీ.లో 9 కి.మీ. పూర్తయ్యాయి; మిగిలిన 4 కి.మీ.ను అత్యవసరంగా పూర్తి చేయాలని ఆదేశించారు. గత ఆగస్టులో నిల్వలను భద్ర పరిమితులకు కట్టడి చేసి, నియంత్రిత నీటి విడుదలలు ప్రారంభించినప్పుడు ఆనకట్టపై ముప్పు స్థాయి పెరిగిందని, డిసెంబర్ నాటికి దశలవారీగా

ములుగు జిల్లాలో నిర్మాణంలో ఉన్న ప్రాజెక్టులకు అవసరమైన భూసేకరణ పక్రియను మరింత వేగవంతం చేయాలన్నారు. అదేవిధంగా పాలెం వాగు గేట్లు, రెగ్యులేటర్ల సమస్యల పరిష్కారానికి చర్యలు తీసుకుంటామన్నారు. పాలెం వాగు పరిస్థితిని క్షేత్రస్థాయిలో పర్యటించి పూర్తిస్థాయిలో అధ్యయనం చేసి నివేదికను సమర్పించాలని మంత్రి ఉత్తమ్ కుమార్ రెడ్డి అధికారులను ఆదేశించారు. రాష్ట్ర వ్యాప్తంగా నిర్మాణంలో ఉన్న ప్రాజెక్టుల నిర్మాణాలకు గాను అవసరమైన భూసేకరణకు రాష్ట్ర ప్రభుత్వం 5,000 కోట్ల నిధులు విడుదల చేయనున్నట్లు ఆయన ప్రకటించారు. జూన్ 2 వ తేదీ వరకు భూసేకరణ పూర్తి చేయాలని నిర్మాణంలో ఉన్న ప్రాజెక్టులను వేగవంతం చేయాలని మంత్రి ఉత్తమ్ కుమార్ రెడ్డి అధికారులను ఆదేశించారు. మంత్రి ఉత్తమ్ కుమార్ రెడ్డి అధ్యక్షతన సింగూర్ ప్రాజెక్టు

డ్యాం సేఫ్టీ పై రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ, మైనింగ్, ఉపాధి కల్పన శాఖ, మెడక్ ఉమ్మడి జిల్లా ఇన్చార్జి మంత్రి వివేక్ వెంకటస్వామి, ఇరిగేషన్ శాఖ ప్రభుత్వ ముఖ్య కార్యదర్శి ఈ. శ్రీధర్, ఇరిగేషన్ శాఖ ముఖ్య అధికారులు, ఇంజనీరింగ్ శాఖ ముఖ్య అధికారులతో ఉన్నత స్థాయి సమావేశం జరిగింది. సమావేశంలో రాష్ట్రంలో ఎంతో ప్రతిష్టాత్మకమైన సింగూర్ డ్యాం సేఫ్టీ పై రాష్ట్ర మంత్రులు దామోదర్ రాజనర్సింహ ఉత్తమ్ కుమార్ రెడ్డి వివేక్ వెంకటస్వామిలు చర్చించారు. డ్యామ్ సేఫ్టీ ప్రభుత్వానికి ఎంతో ప్రాధాన్యత అంశం అన్నారు. నేషనల్ డ్యామ్ సెక్యూరిటీ సంస్థ రూపొందించిన నిబంధనల మేరకు సింగూర్ డ్యాం ను పరిరక్షించాలని మంత్రులు ఇరిగేషన్ శాఖ అధికారులకు ఆదేశించారు. సింగూర్ డ్యామ్ సేఫ్టీ నిర్మాణ పనులపై టెక్నికల్ కమిటీని నియమించాలని మంత్రులు ఇరిగేషన్ అధికారులకు సూచించారు.

అందోల్ నియోజకవర్గం లో 40 వేల ఎకరాలకు సాగునీరు అందించే పెద్దారెడ్డి లిఫ్ట్ ఇరిగేషన్ స్కీం పనులను శరవేగంగా రూపొందించి ప్రభుత్వానికి అందజేయాలని ఇరిగేషన్ శాఖ అధికారులను మంత్రులు ఆదేశించారు. పెద్దారెడ్డి లిఫ్ట్ ఇరిగేషన్ స్కీంను పనులకు ఉ గాదిలోగా శంకుస్థాపన పనులను త్వరగా చుట్టాలని మంత్రులు ఆదేశించారు. సింగూర్ ప్రాజెక్టు కాలువల లైనింగ్ పనులను జూన్ 26 లోగా పూర్తి చేయాలని మంత్రులు ఆదేశించారు. సింగూర్ ప్రాజెక్టు సుందరీకరణ , పరిరక్షణ పనులను వెంటనే ప్రారంభించాలని మంత్రులు ఇరిగేషన్ అధికారులను ఆదేశించారు. అందోల్ నియోజకవర్గం లో చిన్న నీటి ప్రాజెక్టులైన వేరుపల్ల నియోజకవర్గం పనుల టెండర్లను పూర్తి చేసి ఈ సీజన్లో రైతులకు సాగునీరు అందించాలని ఆదేశించారు.



హోళి సందర్భంగా రంగులాడిన చిన్నారుల చిత్రాలు హోళి రంగులతో చిన్నారుల హోళి వేడుకలలో మార్గదర్శకులకు చెందిన శ్రీయాస్, హార్షిట్ లు హైదర్ గూడ లో హోళి వేడుకలలో పాల్గొన్న ప్రణవ భక్త సమాజం సభ్యులు

రాజేంద్రనగర్, అత్తాపూర్ సర్కిళ్లలో సంతోషంగా హోళి వేడుకలు

రాజేంద్రనగర్, మార్చి 4 (నమస్తే ఉదయం)

రాజేంద్రనగర్, అత్తాపూర్ సర్కిళ్లలో బుధవారం హోళి వండుకు సు చిన్నా పెద్ద అనే తారతమ్యం లేకుండా ప్రతి ఒక్కరు సంతోషంగా జరుపుకున్నారు. హోళి అం టేనే

రంగుల వండుకు అని, ఈ వండుకును ఆనందంగా, సంతోషంగా సంవత్సరానికి ఒక్క సారి మాత్రమే జరుపుకుంటామని చెబుతు ప్రతి ఒక్కరు హోళి సందర్భాల్లో మునిగి తేలారు. బీజేపీ రాజేంద్రనగర్ నియోజకవర్గం ఇంచార్జి, మాజీ కార్పొరేటర్ తోకల శ్రీనివాస్ రెడ్డి

నియోజకవర్గం ప్రజలకు హోళి వండుకు శుభాకాంక్షలు తెలియజేశారు. హోళి వేడుకలలో చిన్నారులు ప్రత్యేక ఆకర్షణగా నిలిచారు. హైదర్ గూడ ప్రణవ భక్త సమాజం సభ్యులు బస్లో యువకులు, వివిధ పార్టీల నాయకులతో కలిసి హోళి వేడుకలలో పాల్గొన్నారు



హోళి వండుకు సందర్భంగా బీజేపీ రాజేంద్రనగర్ నియోజకవర్గం ఇంచార్జి, మాజీ కార్పొరేటర్ తోకల శ్రీనివాస్ రెడ్డి ని కలిసిన మహిళలు, పాలిశర్మ కార్మికులు హోళి ఆడుతున్న బస్లోని ఎం బాలసుబ్రహ్మణ్యం కుటుంబ సభ్యులు



అత్తాపూర్ లక్ష్మీ నగర్ వార్డు లో హోళి ఆడుతున్న కాలనీ వాసులు ... చిన్నారులతో కలిసి హోళి వేడుకలలో పాల్గొన్న శ్రీ శ్రీనివాస్ సేవా సమితి అధ్యక్షుడు పెండ్యాల సాయి మల్లిక్.. హోళి వేడుకలలో ఎమ్మెల్యే ఎస్ నాయకులు వనం నరసింహ మాలిగ



బండి వెంకట్ రెడ్డి విత్త బహుశాని నివాసాలు ఆర్కామ్మను దుంబాల ఉమా రెడ్డి, తదితరులు

గొప్ప నాయకులు

బండి వెంకట్ రెడ్డి

బుద్వేల్, మార్చి 4 (నమస్తే ఉదయం)

ప్రేమాపతి పేట్ వాస్తవ్యులు, రాజేంద్రనగర్ మున్సిపాలిటీ సీనియర్ నాయకుడుగా పేరున్న బండి వెంకట్ రెడ్డి మరణం తీరని లోటు అని బీఆర్ఎస్ రాజేంద్రనగర్ డివిజన్ ఉపాధ్యక్షుడు దుంబాల ఉమా రెడ్డి, రాజేంద్రనగర్ డివిజన్ మహిళా కాంగ్రెస్ అధ్యక్షురాలు దుంబాల రూపానీ రెడ్డి లు అన్నారు. బుధవారం శివరాంపల్లి ప్రజా భవన్ లో కుమారుడు బండి శేఖర్ రెడ్డి ఆధ్వర్యంలో దివంగత బండి వెంకట్ రెడ్డి ప్రథమ వర్తంతి కార్యక్రమం నిర్వహించారు. ఈ సందర్భంగా బండి వెంకట్ రెడ్డి సేవలను కొనియాడారు. మంచి వక్తగా ఆయనకు గుర్తింపు ఉండవచ్చు. కార్యక్రమంలో ప్రేమాపతి పేట్ వాస్తవ్యులు, వ్యవసాయ విశ్వవిద్యాలయ ఉద్యోగులు, బండి వెంకట్ రెడ్డి బార్య బండి ఉమా, కుమారుడు బండి శేఖర్ రెడ్డి - లక్ష్మీ, కూతుళ్ళు కవిత, కృష్ణ రెడ్డి, రజిత, బైరెడ్డి శ్రీనివాస్ రెడ్డి, సరిత, మల్లేశ్వర్ రెడ్డి, దుంబాల వీరమ్మ తదితరులు పాల్గొన్నారు.



శిక్షణ కార్యక్రమంలో పాల్గొన్న శాస్త్రవేత్తలతో వ్యవసాయ విశ్వవిద్యాలయం పరిశోధన సంకూలము డాక్టర్ ఎం బలరాం

పంటల ఆధారంగా ఎరువులను వాడాలి : డాక్టర్ ఎం బలరాం

బుద్వేల్, మార్చి 4 (నమస్తే ఉదయం)

నేల పరీక్షల ఆధారంగా ఎరువుల వినియోగం చేయడం ద్వారా పంటల దిగుబడి పెరగడంతో పాటు నేల ఆరోగ్యం ధీర్ఘ కాలికంగా మెరుగుపడుతుందని ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం పరిశోధన సంచాలకులు డాక్టర్ ఎం బలరాం అన్నారు. వ్యవసాయ విశ్వవిద్యాలయం నేల ఆరోగ్య విభాగం ఆధ్వర్యంలో బుధవారం నేల పరీక్షలు, స్థానిక వాతావరణ ప్రభావాలు, పంటల వ్యవస్థలు, సేంద్రీయ ఎరువుల వినియోగం పై రైతులకు శిక్షణ కార్యక్రమాన్ని నిర్వహించారు. తెలంగాణ స్టేట్ కౌన్సిల్ ఆఫ్ సైన్స్ అండ్ టెక్నాలజీ సహకారంతో వర్చిల్ లోని సెంటర్ ఫర్ హ్యూమన్ రీసోర్స్ డెవలప్మెంట్ ఈ శిక్షణ కార్యక్రమం జరిగింది. సమతుల్య ఎరువుల వినియోగం, సేంద్రీయ ఎరువుల ప్రాముఖ్యత, వాతావరణ పరిస్థితులకనుగుణంగా పంటల ప్రణాళిక రూ పొందించడం ద్వారా సుస్థిర వ్యవసాయాన్ని సాధించవచ్చని డాక్టర్ ఎం బలరాం తెలిపారు. ఈ రోజున శిక్షణ ద్వారా స్వంతంగా లాబరేటరీని ఏర్పాటు చేసుకునే నైపుణ్యం వస్తుందన్నారు. తెలంగాణ స్టేట్ కౌన్సిల్ ఆఫ్ సైన్స్ అండ్ టెక్నాలజీ ప్రాజెక్టు ఆఫీసర్ డాక్టర్ ఎస్ శ్రీనివాస్ మాట్లాడుతూ, రైతులకు శాస్త్రీయ వ్యవసాయ పరిజ్ఞానం చేరేలా ఇటువంటి శిక్షణ కార్యక్రమాలు ఉపయోగపడుతున్నాయన్నారు. పరిశోధన సంస్థలు అభివృద్ధి చేసిన సాంకేతికతను రైతులకు చేరవేయడం ద్వారా వ్యవసాయ ఉత్పాదకతను పెంచవచ్చన్నారు. సెంటర్ ఫర్ హ్యూమన్ రీసోర్స్ డెవలప్మెంట్ డైరెక్టర్ డాక్టర్ ఎం జగన్మోహన్ రెడ్డి మాట్లాడుతూ, ఈ శిక్షణ కార్యక్రమం రైతులకు అధునిక వ్యవసాయ సాంకేతికతలను పరిచయం చేయడంలో ముఖ్య పాత్ర పోషిస్తుందన్నారు. ఈ శిక్షణ లో నేల సమానాల సేకరణ, నేల పరీక్షా విధానాలు, నేల పరీక్షా ఫలితాల విశ్లేషణ, వాతావరణ ప్రభావాల అవగాహన, పంటల ప్రణాళిక, సేంద్రీయ ఎరువుల వినియోగం వంటి అంశాలపై అవగాహన కల్పించారు. ఈ కార్యక్రమంలో నేల ఆరోగ్య విభాగం ప్రొఫెసర్ సైన్స్ డాక్టర్ ఎం మాధవ్, ప్రధాన శాస్త్రవేత్తలు డాక్టర్ శ్రీదేవి, డాక్టర్ సుకుమార్, డాక్టర్ ఎం శంకర్, డాక్టర్ రెడ్డి ప్రియ లు పాల్గొన్నారు.

కూకట్పల్లి ప్రజలకు సంతోషవార్త నెల్లచెరువు పునరుద్ధరణకు శుభారంభం!

హైద్రా కమిషనర్ రంగనాథ్

కూకట్పల్లి, మార్చి 4 (నమస్తే ఉదయం)

కూకట్పల్లి నియోజకవర్గం పరిధి ప్రాంతానికి ఆహ్లాదాన్ని పంచే చారిత్రాత్మక నల్లచెరువు ఎల్లకేలకు ఈ వారంలో ప్రారంభం కానుంది. ఈ విషయాన్ని హైద్రా కమిషనర్ రంగనాథ్ వెల్లడించారు. పదో తేదీలోపు ముఖ్యమంత్రి రేవంత్ రెడ్డి స్వయంగా నల్లచెరువు వద్దకు విచ్చేసి అభివృద్ధి పనులను ప్రారంభించనున్నట్లు ఆయన తెలిపారు. ఈ సేవల్లో ఏర్పాట్లపై కమిషనర్ సమీక్ష ప్రారంభోత్సవానికి ముందుగా హైద్రా కమిషనర్ రంగనాథ్ స్వయంగా చెరువు పరిసర ప్రాంతాలను పరిశీలించారు. ట్రాఫిక్, లా అండ్ ఆర్డర్, సిఎంసి, హైద్రా అధికారులతో కలిసి ఏర్పాట్లను సమీక్షించారు. ప్రజలకు ఎలాంటి అసౌకర్యం కలగకుండా చర్యలు తీసుకోవాలని అధికారులను ఆదేశించారు. మురికి కాపం నుంచి మణిహారం దాకా ఒక్కప్పుడు మురికి నీరు, చెత్తతో నిండిపోయి దుర్వాసనతో ప్రజలను ఇబ్బంది పెట్టే నల్లచెరువు నేడు హైద్రా ఆధ్వర్యంలో అందమైన వాకింగ్ ట్రాక్, పిల్లల ఆట స్థలాలు, వచ్చడం, విశ్రాంతి వేదికలతో అలరారుతోంది. ఇంకా అధికారికంగా ప్రారంభం కాకముందే సుమారు ఐదు కిలోమీటర్ల దూరం నుంచి ప్రజలు ఇక్కడికి వచ్చి వాకింగ్ చేస్తూ, పిల్లలతో ఆటలు



ఆడుతూ ఆనందంగా గడుపుతున్నారు. నిరసనల నడుమ ప్రారంభమైన మార్చి 2024 సెప్టెంబరులో చెరువు అక్షయం తొలగించినప్పుడు పెద్ద ఎత్తున నిరసనలు వెల్లువెత్తిన విషయం తెలిసిందే. అయితే ప్రభుత్వం మద్దతుతో హైద్రా చేపట్టిన పునరుద్ధరణ పనులు ఇప్పుడు ప్రజల ప్రశంసలు అందుకుంటున్నాయి. భూగర్భ జలాలు పెరిగి, వరదలు తగ్గుముఖం చెరువు పునరుద్ధరణతో గ్రౌండ్ వాటర్ లెవెల్ గణనీయంగా పెరిగిందని, వరద ముప్పు కూడా తగ్గిందని కమిషనర్ వెల్లడించారు. ఇది కేవలం

సుందరీకరణ కాదా పర్యావరణ పరిరక్షణకు, భవిష్యత్ తరాలకు నీటి భద్రతకు తీసుకున్న కీలక నిర్ణయమని పేర్కొన్నారు. త్వరలో ఎస్టీపీ నిర్మాణం నల్లచెరువు వద్ద త్వరలోనే ఎస్టీపీ (సీవేజ్ ట్రీట్మెంట్ ప్లాంట్) నిర్మాణం చేపడతామని రంగనాథ్ తెలిపారు. ప్రతి చెరువు వద్ద ఎస్టీపీ ఏర్పాటు చేయాలనే హైకోర్టు ఉత్తర్వులను కచ్చితంగా అమలు చేసేటందుకు ప్రస్తుతం శుద్ధి చేయని నీటిని నేరుగా మునిసిసిటీ వదిలేయడం వల్ల సమస్యలు తలెత్తుతున్నాయని, ఎస్టీపీ నిర్మాణంతో ఆ సమస్యలకు చెక్ పెట్టనున్నట్లు తెలిపారు. మరన్ని చెరువులకు హైద్రా పునరుద్ధరణలో కూకట్పల్లి పరిధిలోని ఐడియల్ చెరువు, అమీర్ చెరువు, చందానగర్ గంగాం చెరువు, కడ్ర చెరువు, ఎర్రకుంట చెరువులకు కూడా హైద్రా అభివృద్ధి చేయనుంది. ఏడాది వ్యధిలో కూకట్పల్లి, శేర్లింగంపల్లి పరిధిలో ఆరు చెరువులకు హైద్రా అభివృద్ధి చేయాలని లక్ష్యంగా పెట్టుకుంది. రాబోయే కాలంలో హైదరాబాద్ వ్యాప్తంగా సుమారు 25 చెరువులను హైద్రా పునరుద్ధరించనుందని కమిషనర్ స్పష్టం చేశారు. కూకట్పల్లి నల్లచెరువు పునరుద్ధరణతో నగరాభివృద్ధి, పర్యావరణ పరిరక్షణ, ప్రజల ఆరోగ్యం ఉ మూడు లక్ష్యాలు ఒకేసారి సాధ్యమం అవుతున్నాయి. ఇక ప్రారంభోత్సవంతో ఈ ప్రాంతం మరింత రద్దీగా మారి, ప్రజల వినోదానికి, ఆరోగ్యానికి కేంద్రమవుతుంది.

స్టూడెంట్ వీసాలపై వచ్చి డ్రగ్స్ విక్రయిస్తూ పోలీసులకు పట్టుపడ్డ యెమెన్, పాలస్తీనాలాలోని గాజా దేశాలకు చెందిన యువకులు

రూ 25 లక్షల విలువ చేసే ఎండింఎ డ్రగ్స్ స్వాధీనం బుద్వేల్, మార్చి 4 (నమస్తే ఉదయం)

స్టూడెంట్ వీసాలపై భారత్ కు వచ్చి వీసా గడువు ముగిసిన ఇక్కడనే ఉంటూ డ్రగ్స్ అమ్మకాలు చేస్తున్న ఇద్దరు యువకులను రాజేంద్రనగర్ పోలీసులు, హైద్రాబాద్ నార్కోటిక్స్ ఎన్ఫోర్స్మెంట్ వింగ్ పోలీసులు సంయుక్తంగా అరెస్ట్ చేశారు. వివరాలను బుధవారం రాజేంద్రనగర్ డి.సి.పీ కార్యాలయంలో డి.సి.పి ఎస్ శ్రీనివాస్ అడిషనల్ డి.సి.పీ కే శ్రీనివాస్ రాజేంద్రనగర్ పి.సి.పీ తుల శ్రీనివాస్ ఇన్స్ పెక్టర్ ఎం ముత్తు యాదవ్, హైదరాబాద్ నార్కోటిక్స్ ఎన్ఫోర్స్మెంట్ వింగ్ ఇన్స్ పెక్టర్ డానియల్, ఎస్సై వెంకట్ రాములు లతో కలిసి వెల్లడించారు. యెమెన్ దేశానికి చెందిన అకర్ అబ్దురబు మొహమ్మద్ అబ్దుర బు (37) విద్యార్థి వీసా పై



స్వాధీనం చేసుకున్న ఎండింఎ డ్రగ్స్ ను చూపుతున్న రాజేంద్రనగర్ డి.సి.పి ఎస్ శ్రీనివాస్



వివరాలు వెల్లడిస్తున్న రాజేంద్రనగర్ డి.సి.పి ఎస్ శ్రీనివాస్

అమ్మకాలు చేస్తున్నాడు. ఈ సేవల్లో అతనిపై ఆరు కేసులు ఉన్నాయి. ఇతనికి పాలస్తీనా గాజా దేశానికి చెందిన హసన్ దబ్బు ఎ హాషీమ్ (28) స్నేహితుడు. ఇతను కూడా స్టూడెంట్ వీసా పై వచ్చి బెంగళూరు లో నివాసం ఉంటున్నాడు. ఇతని వీసా గడువు కూడా ముగిసింది. హసన్ పై నాంబల్ లో, బెంగళూరు లో రెండు కేసులు ఉన్నాయి. వీరికి ఢిల్లీ కి చెందిన డ్రగ్స్ విక్రయదారుడు,

నైజీరియా కు చెందిన చిడి తో పరిచయం ఏర్పడింది. వీరు సీనియర్ మ్యాన్ అనే మరొక వ్యక్తిని స్నేహం కొని డ్రగ్స్ ను విక్రయిస్తున్నాడు ఈ సేవల్లో విశ్వసనీయ సమాచారము మేరకు అకర్ అబ్దురబు మొహమ్మద్ అబ్దురబు తో పాటు హసన్ దబ్బు ఎ హాషీమ్ లను మంగళవారం వ్యవసాయ విశ్వవిద్యాలయం ప్రధాన ద్వారం నుంచి ఆరాంపుర్ వెళ్తుండగా పట్టుకున్నారు. వారి నుంచి 150 గ్రాముల ఎం డి ఎం డ్రగ్స్ తో పాటు ఒక కత్తి ని స్వాధీనం చేసుకున్నారు. వీరు డ్రగ్స్ ఎక్స్ డి నుంచి తీసుకువస్తున్నారు... ఎవరెవరికి విక్రమిస్తున్నారు... ఎంత కాలం నుంచి డ్రగ్స్ విక్రయిస్తున్నారు అనే వివరాలను సేకరిస్తున్నామన్నారు. యువకులు డ్రగ్స్ కు దూరంగా ఉండాలి : డి.సి.పి ఎస్ శ్రీనివాస్ ముఖ్యమంత్రి రేవంత్ రెడ్డి ఆదేశాల తో నగరంలో సహా ముక్త కార్యక్రమాన్ని నిర్వహిస్తున్నామని రాజేంద్రనగర్ డి.సి.పి ఎస్ శ్రీనివాస్ తెలిపారు విద్యార్థులు డ్రగ్స్ కు దూరంగా ఉండాలన్నారు. అదే సమయంలో విద్యార్థుల తల్లిదండ్రులు, యాజమాన్యాలు నిఘా పెట్టి ఎవరు డ్రగ్స్ జోలికి వెళ్లకుండా జాగ్రత్తలు తీసుకోవాలన్నారు.

జలమండలిలో 13 మంది ఉద్యోగులు పదవీ విరమణ

హైదరాబాద్, మార్చి 4 (నమస్తే ఉదయం)

జలమండలిలో పనిచేస్తున్న పదమూడు మంది ఉద్యోగులు పదవీ విరమణ పొందారు. వారిని తేదీ 04.03.2026, బుధవారం రోజున ఖైరతాబాద్ లోని బోర్డు ప్రధాన కార్యాలయంలో అధికారులు, సిబ్బంది ఘనంగా సత్కరించి వీడ్కోలు పలికారు. పదవీ విరమణ ద్వారా అభివృద్ధి గ్రామ్యాభివృద్ధి వంటి తదితర ప్రయోజనాలు చెక్కు రూపంలో అందజేశారు. ఈ కార్యక్రమంలో పీ అండ్ ఏ సీజీఐఐ సురేష్, జీఐఐ సరస్వతి పాటు పలువురు ఉద్యోగులు, సిబ్బంది పాల్గొన్నారు.



వినపిత్రం ఇమ్మన్న ఎంపీ చామల

ఆయకట్టును స్థిరీకరించాలని మంత్రి ఉత్తమకు ఎంపీ చామల వినతి

జనగామ జిల్లా ప్రతినిధి, మార్చి 04(నమస్తే ఉదయం):

సిద్దిపేట జిల్లా పరిధిలోని రంగనాయక సాగర్ రిజర్వాయర్ నుండి డి10 కెనాల్ నుంచి జనగామనియోజకవర్గంలోని కొమురవెల్లి మండలంలో తపోవన పల్లి రిజర్వాయర్ డి3 కెనాల్ పరిధిలో ఉన్న ఆయకట్టును స్థిరీకరణ చేసి దూర్బిట్ల, చేర్యాల మండలాల పరిధిలోని కమలూరుపల్లి, అద్దూస్ పల్లె, ఆకునూరు, జాలపల్లి, లింగాపూర్, దూర్బిట్ల గ్రామాల పరిధిలోని సుమారు 7 వేల ఎకరాలకు రంగనాయక సాగర్ డి10 కెనాల్ కింద స్థిరీకరించాలని నీటి పారుదల శాఖ మంత్రి ఉత్తమ కుమార్ రెడ్డిని భువనగిరి పార్లమెంటు సభ్యులు చామల కిరణ్ కుమార్ రెడ్డి బుధవారం మర్యాదపూర్వకం కలిసి వినతి పత్రాన్ని అందజేశారు. గతంలో కూడా ఈ ప్రాంత ప్రజల అవసరాల కోసం భువనగిరి ఎంపీ చామల వినతిపత్రం సమర్పించగానే వెంటనే స్పందించిన మంత్రి తాత్కాలిక జీవోను ఇచ్చి నీళ్లు వచ్చేలా చేశారు. రాబోయే ఎండాకాలాన్ని దృష్టిలో పెట్టుకొని నీటిపారుదల శాఖ మంత్రి ఉత్తమ కుమార్ రెడ్డిని కలిసి చెరువులకు నీటిని సరఫరా చేసి సాగునీరు అందించాలని, అలాగే గతంలో ఇచ్చిన తాత్కాలిక జీవో కాకుండా పర్మిటెంట్ జీవో ఇవ్వాలని మంత్రిని ఎంపీ చామల కిరణ్ కుమార్ రెడ్డి ఈ సందర్భంగా కోరారు.



కొంగరి చెంద్రయ్యకు నివాళి అర్పిస్తున్న జిఆర్ఎస్ నాయకులు

కాంగరి శ్రీనివాస్ కుటుంబాన్ని పీరామీడ్ లించి ఓదార్చిన జిఆర్ఎస్ నాయకులు

జనగామ జిల్లా ప్రతినిధి, మార్చి 04(నమస్తే ఉదయం):

జిల్లా లోని దేవరపల్లె మండలం, అప్పి రెడ్డి పల్లి గ్రామంలో బీఆర్ఎస్ పార్టీ గ్రామ సీనియర్ నాయకుడు కొంగరి శ్రీనివాస్ తండ్రి కొంగరి చంద్రయ్య అనారోగ్యంతో మంగళవారం మరణించగా, బుధవారం బీఆర్ఎస్ పార్టీ మండల మాజీ అధ్యక్షుడు బన్న మల్లేశం, మాజీ ఎంపీపీ కొల్లూరి సోమయ్య వారి ఇంటికి వెళ్లి కుటుంబాన్ని పరామర్శించి ఓదార్చి మనోధైర్యం కల్పించి చంద్రయ్య పార్శ్వదేహంపై పూలమాల చేసి నివాళి అర్పించారు. ఈ కార్యక్రమంలో బీఆర్ఎస్ పార్టీ మండల అధికార ప్రతినిధి సుడిగిల హనుమంతు, పాము మోహన్, మేకల సంపత్, ఎం.డి కాసిం, కొడగాని అంజయ్య, పులిగిల్ల సుధాకర్, బాషిపల్లి కోటి, కాంటారి సత్యనారాయణ, పిట్ల సోమయ్య, లోనే మహేందర్, దండు సర్పంచులు , దండు కొమరయ్య, నాగార్జున యాకయ్య తదితరులు పాల్గొన్నారు.



బాల్య వివాహాల నిర్మూలన ప్రతి ఒక్కరి బాధ్యత

గద్వాల జిల్లా ప్రతినిధి, మార్చి 4 (నమస్తే ఉదయం)

బాల్యవివాహాలు, బాల కార్మికుల నిర్మూలన అందరూ బాధ్యతగా తీసుకోవాలని జిల్లా బాలల పరిరక్షణ అధికారి సరసింహ అన్నారు. బుధవారం గద్వాల మండలం జిల్లాదండ గ్రామంలో కమ్యూనిటీ అవేర్నెస్ డ్రాగ్రాం మహిళా , శిశు సంక్షేమ శాఖ 1098 చైల్డ్ హెల్త్ డేస్ అధ్యక్షులతో నిర్వహించారు. ఈ కార్యక్రమానికి డీసీపీవో సరసింహ ముఖ్య అతిథిగా హాజరై బాల్య వివాహాలు , వాటి వ్యాజ్ఞ జరిగే అనర్థల గురించి అవగాహన కల్పించారు. 18 సంవత్సరాలలోపు బాలికలకు, 21 ఏళ్లలోపు బాలురకు వివాహం చేయడం చట్టరహితం నేరమన్నారు. బాల్య వివాహాలు పిల్లల ఆరోగ్యం, విద్య, భవిష్యత్తుపై తీవ్ర ప్రభావం చూపుతాయన్నారు. ఈ కార్యక్రమంలో చైల్డ్ హెల్త్ డేస్ కోఆర్డినేటర్ శివలీల, సూపర్వైసర్ దస్తగిరి, గ్రామసర్పంచ్ నాగేష్ , పంచాయతీ సెక్రటరీ కవిత, హెచ్ యు బి-డి హెచ్ ఈ దబ్బాస్ చిట్టెమ్మ, సరోజ, ఈజిఎస్ ఫీల్డ్ అసిస్టెంట్, గ్రామ పెద్దలు పాల్గొన్నారు

కేంద్ర జాబితాలో తేని 40 బిసి కులాలు

జనగణనలో వారిని కూడా చేర్చేలా చూడాలి... సిఎస్ను కోరిన తెలంగాణ బిసి కమిషన్

హైదరాబాద్, మార్చి 04(నమస్తే ఉదయం):

తెలంగాణ రాష్ట్రంలో జనగణన కార్యక్రమంలో భాగంగా మే 11 నుంచి జూన్ 9 వరకు గృహాల నమోదు జరగనుంది. ఆ తర్వాత జనాభా గణన 2027 ఫిబ్రవరి 9 నుండి ఫిబ్రవరి 28, వరకు జరగనుంది. జనగణనలో కేంద్ర ప్రభుత్వ ఓబీసీ లిస్టులో ఉన్న తెలంగాణలోని 90 కులాల ప్రజలను మాత్రమే ఓబీసీలుగా గణనలోకి తీసుకోవడం జరుగుతోంది. తద్వారా తెలంగాణలో ఉన్న బీసీ కులాల

సంఖ్యను తక్కువగా చూపేట్టే ప్రమాదం ఉంది. తెలంగాణ రాష్ట్రంలో 130 కులాలను వెనుకబడిన తరగతుల కులాలుగా గుర్తించడం జరిగింది. కాని కేంద్ర ప్రభుత్వం ఓబీసీ లిస్టులో కేవలం 90 కులాలను మాత్రమే చేర్చి 40 కులాలను చేర్చడం జరగలేదు. తద్వారా తెలంగాణలో బీసీల సంఖ్య తక్కువగా నమోదు అయ్యే అవకాశం ఉంది. బీసీ లిస్టులో తేని 40 కులాలను కూడా ఓబీసీ లిస్టులో చేర్చాలని గతంలో రాష్ట్ర ప్రభుత్వం, బీసీ కమిషన్ తరఫున కేంద్ర ప్రభుత్వాన్ని కోరడం

జరిగింది. కాని ఇప్పటివరకు దానిపై ఎటువంటి నిర్ణయం తీసుకోలేదు. కేంద్ర ప్రభుత్వం ఈ 40 కులాలను ఓబీసీ లిస్టులో చేర్చిన తర్వాతనే తెలంగాణ రాష్ట్రంలో జనగణనను ప్రారంభించాలి. విషయాన్ని కేంద్ర ప్రభుత్వం దృష్టికి తీసుకొచ్చి తెలంగాణ రాష్ట్రానికి చెందిన 40 బీసీ కులాలను కేంద్ర ఓబీసీ లిస్టులో చేర్చేవిధంగా చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి రామకృష్ణారావుకి ఒక లేఖ ద్వారా విజ్ఞప్తి చేయడం జరిగిందని బిసి కమిషన్ తెలిపింది.



వినపిత్రం ఇమ్మన్న కొన్ని జ్యోతి

వీధి దీపాలను లిఫ్ట్ చేసి కొత్త లైట్లు వేయాలి 3వ వార్డు కౌన్సిలర్ బూడిది జ్యోతి గోపి

జనగామ జిల్లా ప్రతినిధి, మార్చి 04(నమస్తే ఉదయం):

జనగామ మున్సిపల్ కమిషనర్ కు 3వ వార్డు కౌన్సిలర్ బూడిది జ్యోతి గోపి తన మూడవ వార్డులో వెలుగు వీధిదీపాలను లిఫ్ట్ చేసి కొత్త లైట్లు వేయాలని, కరెంటు షోల్ట్స్ కు పైపులు, ఖాంప్స్ తేని కొత్తవి అమర్చి లైట్లు వేయాలని బుధవారం కమిషనర్ కు వినతిపత్రం ఇచ్చారు. వార్డులోని బలాజీ సగర్, జ్యోతి సగర్, ఎల్లమ్మ బెంపుల్ ఏరియా, కోటిరత్న హాస్పిటల్ , జిఎంఆర్ కాలనీ, రాజమౌళి హాస్పిటల్ బ్యాక్ సైడ్ కెనరా బ్యాంక్ ఏరియా, సెంట్ మేరీ స్కూల్, కలెక్టర్ ఆఫీస్, ఎస్ ఎం ఆర్ ఫంక్షన్ హాల్, దూడడి శ్రీనివాస్ ఇంటి ఏరియా తదితర ప్రాంతాలలో గత నెల 28వ తేదీన రాత్రి 7-00గంటల నుండి 9:30 గంటల వరకు నాతో పాటు వార్డు ఆఫీసర్ అయిన నిఖిల్ రెడ్డి పర్యటించి వీధిలైట్లను పరిశీలించడం జరిగిందని, మా పరిశీలనలో 60 లైట్లు వెలగనివి ఉన్నాయని, అలాగే రిపేరు చేయవలసినవి అడ్డస్ట్రెంట్ 5 ఉన్నాయి. మేము పరిశీలిస్తున్నప్పుడు చాలామంది ప్రజలు ఈలైట్లు వెలగక సంవత్సరము, రెండు సంవత్సరాలు అవుతుందని, తెలిపారు. శివారు ప్రాంతంగా ఉండడం ఈవార్డును ఆసుకొని గార్డుకుంట ఉండడం వల్ల తీవ్రమైన విషపురుగులు పాములు రాత్రి వేళలో వస్తున్నాయి. వాటివల్ల తీవ్రమైన ప్రమాదాలు జరిగే అవకాశం కూడా ఉందని, రాత్రి వేళలో డౌంగులు బెడద కూడా ఉందని, ప్రజలు తీవ్రమైన ఇబ్బందులు పడుతున్నారన్నారు. కావున కమిషనర్ వెంటనే చర్యలు తీసుకొని తక్షణం వార్డులో లైట్ల సమస్య పరిష్కరించాలని విజ్ఞప్తి చేశారు.

సంత కబీర్, జాతీయ చేనేత అవార్డులకు దరఖాస్తులకు ఆహ్వానం

చేనేత, శౌళి శాఖ

సహాయ సంచాలకులు చౌడేశ్వరి

జనగామ జిల్లా ప్రతినిధి, మార్చి 04(నమస్తే ఉదయం)

జాతీయ చేనేత అభివృద్ధి కార్యక్రమం -2025 సంవత్సరానికి గాను “సంత కబీర్, జాతీయ చేనేత అవార్డులకు“ జిల్లాలోని చేనేత కళాకారుల నుంచి దరఖాస్తులను కోరుతున్నట్లు చేనేత, శౌళి శాఖ సహాయ సంచాలకులు చౌడేశ్వరి బుధవారం ఒక ప్రకటనలో తెలిపారు. ఈ అవార్డులు చేనేత కళాకారులకు, చేనేత డిజైనర్లకు, మర్యాదపూర్వక వారి నైపుణ్యత అలాగే ప్రత్యేకతల ఆధారంగా ఇవ్వడంజరుగుతుందన్నారు. ఆసక్తి గల ఔత్సాహిక చేనేత కార్మికులు, డిజైనర్లు ఈ నెల 23వ తేదీ లోగా www.handlooms.nic.in వెబ్ సైట్ లో దరఖాస్తు చేసుకోవాలన్నారు. అర్హతలు, దరఖాస్తు ఫార్ముల కొరకు పైన తెలిపిన వెబ్ సైట్ లో చూడగలరని పేర్కొన్నారు. అదే విధంగా ఇతర వివరముల కోసం సహాయ సంచాలకులు, చేనేత, శౌళి శాఖ, జనగామ అలాగే చేనేత సేవా కేంద్రం (ఏవర్స్ సర్వీస్ సెంటర్) హైదరాబాద్ వారి కార్యాలయములను సంప్రదించగలరని కోరారు.



వినపిత్రం ఇమ్మన్న ఎంఆర్ఎస్ నాయకులు

కాంగ్రెస్ పార్టీ రాజ్యసభలో మాదిగల వర్గానికి ఒక సీటు కేటాయింఛాలి

జనగామ డిసీసీ అధ్యక్షురాలికి వినతిపత్రం అందచేసిన ఎంఆర్ఎస్

జనగామ జిల్లా ప్రతినిధి మార్చి 04(నమస్తే ఉదయం):

రాజ్యసభలో మాదిగల వర్గానికి ఒక సీటు కేటాయింఛాలని బుధవారం ఎంఆర్ఎస్ తరఫున జనగామ డిసీసీ అధ్యక్షురాలు ధన్యుతి లక్ష్మినారాయణ లకావత్ కు వినతిపత్రం అందించారు. డిసీసీ ద్వారా ఏపీసీ కి, ముఖ్యమంత్రి రేవంత్ రెడ్డి కి తెలియజేయాలని అభ్యర్థించారు. డిసీసీ అధ్యక్షురాలు ధన్యుతి లక్ష్మి నారాయణ లకావత్ సానుకూలంగా స్పందించారు. కాంగ్రెస్ పార్టీ ప్రతి ఒక్కరికి సమాన న్యాయం చేస్తుందని, గత ఏప్రిల్లో బిసి వర్గానికి ఇచ్చిన మాటను పాటిస్తూ సీటు కేటాయింఛామని తెలిపారు. అదనంగా, ఎస్సీ సామాజిక వర్గానికి చెందిన నాకు డిసీసీ అధ్యక్షురాలిగా అవకాశం కల్పించడం ద్వారా సామాజిక న్యాయం చేస్తుందన్న విశ్వాసాన్ని వ్యక్తపరిచారు. కాంగ్రెస్ పార్టీ ఏకైక పార్టీగా ఈ విధంగా సామాజిక న్యాయం చేస్తున్నది అని స్పష్టం చేశారు. ఎంఆర్ఎస్ చేసిన అభ్యర్థన ను డిసీసీ, ఏపీసీ దృష్టి కి తీసుకెళ్లాలని హామీ ఇచ్చారు. ఈ కార్యక్రమంలో ఎంఆర్ఎస్ రాష్ట్ర ప్రధాన కార్యదర్శి రాగల్ల ఉపేందర్, ఎంఆర్ఎస్ నాయకులు జేరిపోతుల సుధాకర్, సందేనారవిందర్, బోట్ల మహేష్, గువ్వల రవి, జేరిపోతుల రఘు, తదితరులు పాల్గొన్నారు.



జలమండలి మహిళా ఉద్యోగులకు ఉచిత వైద్య శిబిరం

హైదరాబాద్, మార్చి 4(నమస్తే ఉదయం)

అంతర్జాతీయ మహిళా దినోత్సవ నేపథ్యంలో.. జలమండలి ఉద్యోగినులకు ఉచిత వైద్య శిబిరం ఏర్పాటు చేశారు. డి ఎన్ఎస్ అనుపపత్రి, జలమండలి ఆధ్వర్యంలో సంయుక్తంగా నిర్వహించిన ఈ మెడికల్ క్యాంప్ ను.. ఎం.డి అశోక్ రెడ్డి జేఎం.డి మయాంత్ మిట్టల్ తో కలిసి ప్రారంభించారు. ఖైరతాబాద్ లోని ప్రధాన కార్యాలయంలో బుధవారం ఉదయం 11 గంటల నుంచి సాయంత్రం 4 గంటల వరకు ఈ శిబిరం జరిగింది. ఇందులో 70 మందికి పైగా మహిళా ఉద్యోగులు పాల్గొని పరీక్షలు చేయించుకున్నారు. వీరికి బీపీ, షుగర్, ఈజీ, కంటి చూపు, స్పీన్, హెయిర్, బివిఐ తదితర పరీక్షలు నిర్వహించారు. ఈ కార్యక్రమంలో డైరెక్టర్ పర్సనల్ మెహమ్మద్ అబ్దుల్ ఖాదర్, జిఎం సరస్వతి, జలమండలి ఉమ్మడి మినిస్ట్రీయల్ స్టాఫ్ వెల్ఫేర్ అసోసియేషన్ అధ్యక్షురాలు శైలజ, జనరల్ సెక్రటరీ బిల్వినీ బాను, వైస్ ప్రెసిడెంట్ తనూజ, కో-కాదారిని సాయి సునీత, బోర్డు మహిళా ఉద్యోగులు తదితరులు పాల్గొన్నారు